

ABÙ-ÁKWÁ

1

2

3

4

5

ISI 1

Le, ka obodo ahu nke ndi-ya di otutu si nọdu ala nání ya! Le, ka o siworo ghọ ihe di ka nwanyi di-ya nwuru! Obodo nke riri nne n'etiti mba nile, nke bu isi n'etiti ala nile anāchi achi, Le, ka o siworo ghọ usu ndi nēfè òfùfè.

² Ọ nākwasi ákwá ike n'abali, anya-miri-ya di kwa na òtì-ya abua; Ọ dighi onye-nkasi-obi o nwere n'etiti ndi nile nāhu ya n'anya: Ndi-eyì-ya nile aghọbuwo ya, Ha aghọworo ya ndi-iro.

³ Juda ejewo ibiri n'ala ọzọ site na nweda-n'ala, na site n'iba-uba nke ọbubu-orù; Ya onwe-ya ebiriwo n'etiti mba nile, ọ chọtaghi izu-ike: Ndi nile ndi nāchu ya chukuru ya n'ebe di nkpa.

⁴ Uzọ nile nke Zaion nēru újú, n'ihì na ọ dighi ndi nābia na m̀be akara àkà; Ọnu-uzọ-ama-ya nile toborọ n'efu; ndi-nchu-àjà-ya nēze ume:

⁵ Ndi nākpābu ya aghowo ndi-isi, ndi-iro-ya nọ n'udo; N'ihì na Jehova emekpawo ya aru n'ihì iba-uba nke njehie-ya nile: Umu-ntakiri-ya alawo dika ndi adọtara n'agha n'iru onye-nkpābu.

⁶ Ima-nma-ya nile esiwo kwa n'aru ada Zaion pua: Ndi-isi-ya aghowo ele nke nāchọtaghi ebe-ita-nri, Ha we je ije nēnweghi ike n'iru onye nāchu ha.

⁷ Jerusalem echetawo n'ubochi nile nke nweda-n'ala-ya na nke nwaghari-ya nile l'he nile ya anāchọsi ike nke diri site n'ubochi nile nke m̀be ochie: M̀be ndi-ya dabàra n'aka onye-nkpābu, ma ọ dighi onye nēyere ya aka, Ndi-nkpābu huru ya, ha chiri nkwasì-ya nile ọchì.

⁸ Jerusalem emehiewo nke-uku; n'ihì nka ka ọ ghọworo ihe ruru áruk: Ndi nile ndi nāsọpuru ya-ri eleliwo ya anya, n'ihì na ha ahuwo ọtọ-ya: E, ya onwe-ya ezewo ume, we chigharia azu.

⁹ Ọrurú-ya di n'ọnu-ọnu-ala nile nke uwe-nwuda-ya; o chetaghi ikpe-azu-ya; O we rida n'uzọ di ebube; ọ dighi onye-nkasi-obi o nwere: Jehova, le nweda-n'alam; n'ihì na onye-iro emewo onwe-ya ka ọ di uku.

¹⁰ Onye-nkpābu aḅasawo aka-ya n'elu ihe-utọ nile nke Jerusalem: N'ihì na ọ huwo na mba di iche iche abatawo n'ebe nsọ ya, Bú ndi l nyere iwu bayere ha na ha agaghi-abà nime nkpokota l nwere.

¹¹ Ndi-ya nile nēze ume, ha nāchọ nri; Ha enyewo ihe nile ha anāchọsi ike n'ọnọdu ihe-oriri iweghachi nkpuru-obi: Le, Jehova, legide anya; n'ihì na aghowom ihe jọburu onwe-ya.

¹² Ọ bughi unu ihe, unu nile ndi nāgabiga n'uzọ? Legidenu, hu ma ọ di ihe-nḅu dika ihe-nḅum di, bú nke anēme mu, Onye Jehova mekpaworo aru n'ubochi iwe-Ya di ọku.

¹³ N'elu ka O siri zite ọku n'ọkpukpum nile, o we nwe ike n'aru ha: Ọ ḅasaworo ukwum abua uḅu, O mewo ka m'laghachi azu; O mewom ka m'ghọ ebe toborọ n'efu na onye aru

nādighi ike ogologo ubochi nile.

¹⁴ Aka-Ya ekewo yoke nke njehiem nile; Akpakowo ha n'otù, ha arigotawo n'olum; O mewo ka ikem su ngongò: Onye-nwe-ayi enyewom n'aka-ha, bú ndi m'nāpughi iguzosi ike megide.

¹⁵ Onye-nwe-ayi eledawo ndim nile di ebube anya n'etitim: Ọ kpasawo m̀be akara àkà imegidem itipia umu-okorobiam: Ebe-nzocha-nkpuru-vine ka Onye-nwe-ayi zochaworo nye ada Juda nāmaghi nwoke.

¹⁶ N'ihì ihe ndia ka mu onwem nākwa ákwá; anyam, anyam nērùda miri; N'ihì na onye-nkasi-obi nke nēweghachi nkpuru-obim di anya n'ebe m'nò; Umum tọ̀bọ̀rọ̀ n'efu, n'ihì na onye-iro di ike.

¹⁷ Zaion aḅasawo aka-ya abua; ọ dighi onye-nkasi-obi o nwere; Jehova enyewo iwu bayere Jakob, na ndi nọ ya buruburu gābu ndi nākpaḅu ya: Jerusalem aghowo ihe-isọ-nsọ n'etiti ha.

¹⁸ Onye ezi omume ka Jehova bu; n'ihì na okwu-ọnu-Ya ka m'nupuworo isi megide: Biko, nurunu, unu ndi nile di iche iche, le-kwa-nu ihe-nḅum: Umu-aḅoghom nāmaghi nwoke na umu-okorobiam alawo n'etiti ndi adotara n'agha.

¹⁹ Akpọkorum ndi nāhum n'anya, ma ha onwe-ha ghọburum: Ndi-nchu-àjàm na ndi-okenyem kubiri ume n'obodom, M̀be ha nāchọrọ onwe-ha ihe-oriri ka ha we weghachi nkpuru-obi-ha.

²⁰ Le, Jehova; n'ihì na ahuhu dirim; ngiri-afom nānum ọku; Obim nātughari nimem; n'ihì na enupuwom isi nke-uku: N'èzí mma-agha aḅabawom aka nwa, n'ulo ihe dika ọnwu di.

²¹ Ha anuwo na onye nēze ume ka m'bu; ọ dighi onye-nkasi-obi m'nwere; Ndi-irom nile anuwo ihe ọjọm; obi atowo ha utọ na Gi onwe-gi emewo ya: I gēme ka ọ bia, bú ubochi I kpasaworo, ha ewe di ka mu onwem.

²² Ka ihe ọjọ nile ha bia n'iru Gi; Gi me kwa ha, dika I meworom n'ihì njehiem nile: N'ihì na ize-umem di otutu, aru adighi kwa obim ike.

ISI 2

Le, ka Onye-nwe-ayi si were igwe-oji kpuchie ada Zaion n'iwe-Ya! O siwo n'elu-igwe tuda ima-nma nke Israel n'ala, Ọ chetaghi kwa ihe-nḅakwasi-ukwu-Ya n'ubochi iwe-Ya.

² Onye-nwe-ayi elowo ebe-obibi nile nke Jakob, ghara inwe ọmiko n'aru ha; Ọ kwadawo ebe nile ewusiri ike nke ada Juda nime nrubiga-ókè nke iwe-Ya: O tidaruwo ha ala: O mewo ala-eze na ndi-isi-ya ka ha ghara idi nsọ.

³ O bipuwo mpi nile ọ bula nke Israel n'iwe di ọku; O seghachiwo aka-nri-Ya azu site n'iru onye-iro: O rechapuwo kwa Jakob dika ọku nēnwu enwu, nke nēri pia buruburu.

⁴ Ọ zowo uta-Ya ukwu ikwe ya dika onye-iro, O werewo aka-iri-Ya guzo Onwe-ya dika onye-nkpāḅu, We ḅue ndi nile anya nāchosi ike: N'ulo-ikwū nke ada Zaion ka Ọ wusiwo ọnuma-Ya dika ọku.

⁵ Onye-nwe-ayi adiwo ka onye-iro, Ọ lodawo Israel; O lodawo ulo-elu-ya nile, O bibiwo ebe-Ya nile ewusiri ike: O me ka ize-ume na isu-ude ba uba n'ada Juda.

⁶ Ọ napuwo kwa ulo-ntu-Ya n'ike, dika agāsi na ọ bu nke ubi aḅara ogige; O bibiwo m̀be-Ya akara àkà: Jehova emewo ka echezọ m̀be akara àkà na ubochi-izu-ike nime Zaion, O we ju eze na onye-nchu-àjà n'omuma nke iwe-Ya.

⁷ Onye-nwe-ayi ajusiwo ebe-ichu-àjà-Ya, Ọ sowo ebe nsọ Ya oyi, O mechibidowo m̀bidi nile nke ulo-elu-ya nile nye n'aka onye-iro: Ha emewo ka olu-ha da udà n'ulo Jehova, dika n'ubochi nke m̀be akara àkà.

⁸ Jehova echèwo ibibi m̀bidi ada Zaion; O setiwo eriri, O sepughi aka-Ya n'olulo: O we me ka ékpè na m̀bidi rue újú; n'otù ka ha talatak̀woro.

⁹ Ọnu-uzọ-ama-ya nile emikpuwo n'ala; O mewo ka ihe-ntuchi-ya nile la n'iyi, Ọ ̀bajiwọ kwa ha: Eze-ya na ndi-isi-ya nọ n'etiti mba nile ebe iwu nādighi; Ọzọ, ndi-amuma-ya achọtaghi ọhù nke sitere na Jehova.

¹⁰ Ndi-okenye nke ada Zaion nānọdu ala, dere du; Ha ekpokwasiwo ájá n'isi-ha; ha ekewo ákwà-nkpe n'úkwù-ha: Umu-àboghọ Jerusalem ndi nāmaghi nwoke erulatawo isi-ha n'ala.

¹¹ Anyam abua adalawo n'isi site n'anya-miri, ngiri-afọm anuwom ọku, Awusiwo umejum n'ala dika miri, n'ihì ntipia nke ada ndim; N'ihì na umu-ntakiri na umu nke nānu ara nāda #mbà n'amá nile nke obodo.

¹² Ha nāsi nne-ha, Ọle ebe ọka na manya-vine di? M̀be ha nāda #mbà dika onye emeruru aru n'amá nile nke obodo, M̀be nkpuru-obi-ha nāwusi onwe-ya dika miri n'obi ndi bu nne-ha.

¹³ Gini, bu àmà M'gāpara gi? gini ka M'gēji tuyere gi, gi ada Jerusalem? Gini ka M'gēme ka gi na ya rata, ka M'we kasie gi obi, gi ada Zaion nāmaghi nwoke? N'ihì na ihe di uku dika oké osimiri ka n̄bawa-gi bu: ònye gāgwọta gi?

¹⁴ Ndi-amuma-gi ahutaworo gi ọhù ihe-efu na ihe-nzuzu; Ma ha ekpughegi ajọ omume-gi, ime ka ndi-gi adọtara n'agha lata: Kama ha ahutaworo gi ibu di iche iche nke ihe-efu na ihe-nchupu di iche iche.

¹⁵ Ndi nile ndi nāgabiga n'uzọ akuwo aka megide gi; Ha amawo ọsọ fufere ada Jerusalem isi, si: Ọ bu nka bu obodo ahu nke anākpọ Ebe mazuru nma, Ihe-obi-utọ nke uwa nile?

¹⁶ Ndi-iro-gi nile asaghepuwo ọnu-ha imegide gi; Ha amawo ọsọ, ta ikekere-ezè; ha asiwo, Ayi elodawo ya; N'ezie nka bu ubochi ahu nke ayi lere anya ya; ayi achọtawo, ayi ahuwo.

¹⁷ Jehova emewo ihe nke O zubere; O mezuwo okwu-ọnu-Ya nke O nyere n'iwu site n'ubochi nile nke m̀be ochie; Ọ kwadawo, ghara inwe ọmiko: O we me ka onye-iro n̄uria ọnu n'aru gi, O mewo ka mpi nke ndi nākpābu gi di elu.

¹⁸ Obi-ha tikuru Onye-nwe-ayi nkpu: Gi m̀bidi ada Zaion, me ka anya-miri rùda dika osimiri ehie na abali; Enyela onwe-gi izu-ike; ka nwa-anya-gi ghara ikwusi akwusi.

¹⁹ Bilie, tie nkpu n'abali, na nmalite nche di iche iche; Wusi obi-gi dika miri na ncherita-iru Onye-nwe-ayi: Chile aka-gi n'ebe Ọ nọ n'ihì ndu umu-ntakiri-gi, Ndi nāda #mbà n'agu n'isi èsì nile.

²⁰ Le, Jehova, legide onye I meworo otú a anya! Ndinyom, hà gēri nkpuru-ha, bú umu-ntakiri anātughari n'aka? Àgēbu onye-nchu-àjà na onye-amuma n'ebe nsọ nke Onye-nwe-ayi?

²¹ Nwa-okoro na agadi-nwoke edinawo ala n'èzí nile; Umu-àboghọm nāmaghi nwoke na umu-okorọbiam adawo site na mma-agha: I ̀buwo ha n'ubochi iwe-Gi; I ̀busiwo, I nweghi ọmiko.

²² I nākpọ, dika n'ubochi nke m̀be akara àkà, ujọm nile di buruburu, Ọ dighi kwa onye ̀papuru àpapu ma-ọbu onye fọduru afọdu n'ubochi nke iwe Jehova: Umum ndi m'tughariworo n'aka zulite, onye-irom emewo ka ha gwusia.

ISI 3

Mu onwem bu nwoke ahu nke huworo nweda-n'ala site na nkpa-n'aka nke nrubiga-ókè nke iwe-Ya.

² Mu ka O duworo me ka m'jegharia n'ochichiri ghara inwe ihè.

- ³ N'ezie, mu ka Ọ nātughari aka-Ya megide ọtutu m̀be ogologo ubochi nile.
- ⁴ O mewo ka anu-arum na akpukpọ-arum ka nká; Ọ ́ajiwo ọkpukpum nile.
- ⁵ O wuwo ńsị na ike-ogwugwu dika ulo imegidem, were ya ́am buruburu.
- ⁶ N'ebe nile ́ara ọchichiri ka O meworo ka m'biri, dika ndi nwuru anwu site na m̀be ebighi-ebi.
- ⁷ Ọ ́achiwom ogige, m'we ghara ipu apu; O mewo ka ọla eji kem aḅu di arọ.
- ⁸ Ọzọ, m̀be m tikuru Chineke nkpu, O mechibido ekperem uzọ.
- ⁹ O werewo nkume awara awa ́achie uzọm nile, okporo-uzọm nile ka O meworo ka ha ́ago aḅago.
- ¹⁰ Bear nke nēche anwu ka Ọ burum, ma-ọbu ọdum nke nọ n'ebe-nzuzo di iche iche.
- ¹¹ Uzọm nile ka O wezugaworo, O we dọbisiem; O mewom ka m'tọḅọrọ n'efu.
- ¹² Ọ zọwo uta-Ya ukwu ikwe ya, O guzom dika ihe edotara iḅa àkú.
- ¹³ O mewo ka àkú nile nke àkpà-àkú-Ya ba n'akurum abua.
- ¹⁴ Aghọworom ndim nile ihe-ọchi, na abù ha nābù n'ikpọ ubọ-akwara ogologo ubochi nile.
- ¹⁵ O mewo ka ihe nile nke nēlu ilu jum aḅ, O mewo ka m'nujue wormwood aḅ.
- ¹⁶ O were umu nkume kujie ezém nile, Ọ turawom na ntu.
- ¹⁷ I juwo nkpuru-obim ka ọ ghara inọ n'udo; echezọwom ọdi-nma.
- ¹⁸ M'we si, Ikem alawo n'iyì, ya na ncherem nke sitere na Jehova.
- ¹⁹ Cheta nweda-n'alam na nwagharim, na wormwood na ńsị.
- ²⁰ Nkpuru-obim nēcheta ha nke-ọma, we ruda n'ala nimem.
- ²¹ Nka ka m'nēweghachi n'obim, n'ihì nka ka m'nēchere.
- ²² O sitere n'ebere nile nke Jehova na emeghi ka ayi gwusia, n'ihì na obi-ebere-Ya nile agwughi.
- ²³ Ha di ọhu kwa-ututu; ihe riri nne ka ikwesi-ntukwasi-obi-Gi bu.
- ²⁴ Òkè̀m bu Jehova, ka nkpuru-obim siri; n'ihì nka ka m'gēchere Ya.
- ²⁵ Jehova di nma n'ebe ndi nēle anya Ya nọ, Ọ di nma n'ebe nkpuru-obi nke nāchọ Ya nọ.
- ²⁶ Ọ di nma ka madu chere nzọputa Jehova, dere kwa du n'ichere ya.
- ²⁷ Ọ diri nwoke nma ka ọ nēbu yoke na m̀be ọ di na nwata.
- ²⁸ Ya nọdu nání ya iche, debe ọnu-ya du, n'ihì na Ọ tukwasiwo ya n'olu-ya.
- ²⁹ Ya tiye ọnu-ya n'ájá; ma eleghi anya ọ di olile-anya gādi.
- ³⁰ Ya mere òtì-ya nye onye nēti ya ihe; ka ita-uta ju ya aḅ.
- ³¹ N'ihì na Onye-nwe-ayi agaghi-aju rue m̀be ebighi-ebi.
- ³² N'ihì na ọ buru na O mekpa aru, ma Ọ gēnwe obi-ebere dika iba-uba nke ebere-Ya nile si di.
- ³³ N'ihì na Ọ dighi-esite n'obi-Ya weda umu madu n'ala, mekpa ha aru.
- ³⁴ Izọpia ndi-nkpọrọ nile nke uwa n'okpuru ukwu,
- ³⁵ Iwezuga ikpé ọ bula n'iru Onye kachasi ihe nile elu,
- ³⁶ Ime ka madu ́ago aḅago n'okwu-ikpé-ya: Onye-nwe-ayi eleghi ihe ndia anya ọma.
- ³⁷ Ònye bu onye ahu nke kwuworo okwu, o we rè, mgbe onyenwe-ayi enyeghi iwu?
- ³⁸ Ọ bughi n'ọnu Onye kachasi ihe nile ka ihe ọjọ na ezi ihe si aputa?
- ³⁹ Gini mere madu nke di ndu ji atamu ntamu, onye ọ bula, bayere ahuhu nmehie-ya nile?
- ⁴⁰ Ka ayi gwuputa ala uzọ nile ayi, nyochaputa ha, laghachikuru Jehova.
- ⁴¹ Ka ayi weliere Chineke Nke bi n'elu-igwe obi-ayi n'ọbu-aka-ayi abua.
- ⁴² Ayi onwe-ayi ejehiewo nupu kwa isi; Gi onwe-gi aḅagharaghi.

- 43 I werewo iwe kpuchie Onwe-gi, we chua ayi; I ɓuwo, I nweghi ɔmiko.
- 44 I werewo igwe-oji kpuchie Onwe-gi, ka ekpere-ayi we ghara igabiga.
- 45 Ihe azachapuru azachapu na ihe ajuru aju ka I nēme ayi n'etiti ndi nile di iche iche.
- 46 Ndi-iro-ayi nile asaghepuwo ɔnu-ha imegide ayi.
- 47 Oké egwu na olùlù eruwo ayi aru, itɔɓɔ-n'efu na ntipia.
- 48 Ọtutu iyi nke juputara na miri ka anyam nērùda, n'ihì ntipia nke ada ndim.
- 49 Anyam nāwusi dika miri, ɔ dighi-eguzo kwa du, ghara ikwusi akwusi,
- 50 Rue mɓe Jehova gēsi n'elu-igwe lepu anya, hu.
- 51 Anyam nēme nkpuru-obim ihe, n'ihì umu-ndinyom nile nke obodom.
- 52 Ndi bu ndi-irom n'efu achusiwo ntám ike dika nnunu.
- 53 Ha ekpochapuwo ndum n'olùlù, we tuam nkume.
- 54 Miri rubigaram n'isi; asirim, Ebipuwom.
- 55 Esirim n'olùlù dichasi ala kpókue aha-Gi, Jehova.
- 56 Olum ka I nuru; ezobela nti-Gi n'iku-umem, na ntikum.
- 57 I biaruru nso n'ubɔchi m'kpókuru Gi: I siri, Atula egwu.
- 58 Onye-nwe-ayi, I kpezuwo ɔnu nke nkpuru-obim; I ɓaputawo ndum.
- 59 Jehova, I huwo nɓagom; Gi kpe ikpem.
- 60 I huwo ibò-òbò nile ha na èchìchè nile ha n'arum.
- 61 I nuwo ita-uta-ha, Jehova, na èchìchè nile ha megidem;
- 62 Eɓuɓere-ɔnu nke ndi nēbili imegidem, na ntughari-obi-ha megidem ogologo ubɔchi nile.
- 63 Legide inodu-ala-ha, na nbili-ɔto-ha; mu onwem bu abù ha nābù n'ikpɔ ubo-akwara.
- 64 I gēnyeghachi ha nmeso-ha, Jehova, dika ọlu aka-ha si di.
- 65 I gēnye ha ihe-nkpudo obi, bú ɔɓuɓa-iyi I ɓara ha.
- 66 I gāchu ha n'iwe, kpochapu ha n'okpuru elu-igwe nke Jehova.

ISI 4

Le, ka ọla-edo si echu echu nke-uku! le, ka ọla-edo nke makarisiri nma si aɓanwe! Anāwusi nkume nile nke ebe nsọ n'isi èzí nile ọ bula.

- 2 Umu Zaion nke di oké ɔnu-ahia, ndi eji turu ọla-edo anuchara anucha, Le otú aguworu ha n'ite urọ, bú ọlu aka ɔkpu-ite!
- 3 Ọbuná nkita-phia eseputawo ara, me ka umu-ha nua ara: Ada ndim aghowo onye nēnweghi obi-ebere, dika enyi-nnunu n'ozara.
- 4 Iré nke nwa nke nānu ara araparawo n'okpo-ɔnu-ya site n'akpiri-ikpɔ-nku: Umu-ntakiri nāriọ nri, ma ọ dighi onye nēkesara ha.
- 5 Ndi nēri nání ihe utọ di iche iche tɔɓɔrọ n'efu n'èzí nile: Ndi azùputaworo n'uwe uhie amakuwo ebe-ikpofu-ahihia.
- 6 Ajọ omume nke ada ndim we di uku kari nmehie Sọdọm, Nke akwaturu dika n'otù ntabi-anya, ma ọ dighi aka ọ bula dakwasiri ya.
- 7 Ndi-Nazirait-ya di ọcha kari snow, ha nwuru enwu kari miri-ara-ehi, Ha chara ọbara-ọbara n'aru kari ruby, dika sapphire ka udi-ha di.
- 8 Udi-arua-ha aɓawo ọchichiri kari iji-nji; amataghi ha n'èzí: Akpukpɔ-ha araparawo n'okpukpu-ha; ọ kpɔnwuwo, ọ ghowo ihe di ka osisi.
- 9 Ndi mma-agma ɓuworo adiwo nma kari ndi agu guɓuworo; N'ihì na ndia nērùpu dika miri,

buru ndi adupuworo adupú, ghara inwe ihe-omume nke ubi.

¹⁰ Aka ndinyom ndi nwere obi-ebere esiwo umu-ha n'ite; Ha aghworo ha ihe-oriri na ntipia nke ada ndim.

¹¹ Jehova emezuwo omuma-Ya, O wupuwo iwe-Ya di oku; O we suye oku nime Zaion, o we ripia ntọ-ala-ya nile.

¹² Ndi-eze uwa ekweghi, ndi nile bi n'elu-uwa dum madu bi ekweghi kwa, Na onye-nkpaḅu na onye-iro gābà n'onu-uzọ-ama nile nke Jerusalem.

¹³ O sitere na nmehie nile nke ndi-amuma-ya, na ajọ omume nile nke ndi-nchu-àjà-ya, Ndi nāwusi ọbara ndi ezi omume n'etiti ya.

¹⁴ Ha aṅaghariwo dika ndi-ìsì n'èzí nile, ejiwo ọbara meru ha, Madu we ghara inwe ike imetu uwe-ha aka.

¹⁵ Wezuganu onwe-unu, ka ha kpọrọ ha òkù, Onye ruru áré! wezuganu onwe-unu, wezuganu onwe-unu, unu emetula aka: Mḅe ha ọpuru ha ṅaghari-kwa-ra; madu siri n'etiti mba nile, Ha agaghi-anọ kwa ọṅodu-abali ọzọ n'ebe a.

¹⁶ Iru Jehova ekesawo ha; O gaghi-elegide kwa ha anya ọzọ: Madu ahughi ndi-nchu-àjà iru-oma, ha emeghi ndi-okenye amara.

¹⁷ Anya-ayi nādala n'isi rue uḅu a n'ile anya iye-aka efu ayi: N'iche-nche-ayi ayi echewo nche mba nke nādighi-azọputa.

¹⁸ Ha achuwo ntá nzọ-ukwu nile ayi, ayi we ghara ijeghari n'amá nile ayi; Ọgwugwu-ayi di nso, ubochi nile ayi eruzuwo; n'ihì na ọgwugwu-ayi abiawo.

¹⁹ Ndi nāchu ayi di garagara kari ugo nke elu-igwe: N'elu ugwu nile ka ha churu ayi n'oku oku, n'ozara ka ha chere ayi anwu.

²⁰ Ume nke oghere-imi-ayi, bú onye Jehova etere manu, ka ejidere n'olùlù-ha; Onye ayi siri, N'okpuru òdò-ya ka ayi gādi ndu n'etiti mba nile.

²¹ Ka obi nātọ gi utọ, ñuria ọṅu, gi ada Edom, nke bi n'ala Uz: Ọbuná gi ka iko gāgabigaru: i gāñubiga manya ókè, ọ́bá onwe-gi ọtọ.

²² Ajọ omume-gi agwusiwo, gi ada Zaion; O gaghi-eme kwa ọzọ ka i je biri n'ala ọzọ: O gēleta ajọ omume-gi, gi ada Edom; O gēkpughe nmehie-gi nile.

ISI 5

Jehova, cheta ihe ruworo ayi aru: Legide anya, hu ita-uta-ayi.

² Ihe-nketa-ayi aḅanwewo ihe ndi ala ọzọ, Ulo nile aḅanwewo ihe ndi mba ọzọ.

³ Umu-nḅei ka ayi ghworo, bú ndi nēnweghi nna, Nne-ayi-hà di ka ndinyom di-ha nwuru.

⁴ Miri-ayi ka ayi jiworo ego ñua; Nkú-ayi nābiara ayi n'onu-ahia.

⁵ O bu inọkwasi n'olu-ayi ka achuworo ayi: Ayi adọbuwo onwe-ayi n'olu, ma ekweghi ka ayi zuru ike.

⁶ Ijpt ka ayi kweyeworo ekweye, Ya na Asiria, ka nri we ju ayi afo.

⁷ Nna-ayi-hà emehiewo, ha adighi kwa ndu; Ayi onwe-ayi eburuwo ajọ omume nile ha.

⁸ Ndi-orù achiwo ayi: O dighi onye nānaputa ayi n'aka-ha.

⁹ Ayi ji ndu-ayi n'aka weta nri-ayi N'ihì mma-agha nke ọzara.

¹⁰ Akpukpọ-arụ-ayi di oku dika ite-oku uku Site n'ifufe di oku nke oké ugwu.

¹¹ Ndinyom nke di na Zaion ka ha wedara n'ala, Ha na umu-aḅoghọ nāmaghi nwoke n'obodo nile nke Juda.

¹² Ekobere ndi-isi n'aka-ha: Asọpughi iru ndi-okenye.

- 13** Umu-okorobia buru nkume-igwe-nri, Umu-okoro su-kwa-ra ngongọ n'okpuru nkú.
- 14** Ndi-okenye akwusiwo inọ n'onu-uzọ-ama, Umu-okorobia akwusiwo ikpọ ubọ-akwara-ha.
- 15** Obi-utọ nke obi-ayi akwusiwo; Otite-egwú-ayi aḅanwewo n'ịḅa-nkpe.
- 16** Okpu-eze nke isi-ayi adawo n'ala: Ahuhu nādiri ayi nọ! n'ihị na ayi emehiewo.
- 17** N'ihị nka ka aru nādighi obi-ayi nma; N'ihị ihe ndia ka anya-ayi ḅaworo ọchichiri.
- 18** N'ihị ugwu Zaion, nke tọḅọrọ n'efu; Nkita-ọhia ejeghariwo na ya.
- 19** Gi onwe-gi, Jehova, ọ bu rue mḅe ebighi-ebi ka I nānọdu dika eze; Oche-eze-Gi nādiru ọḅọ nile.
- 20** N'ihị gini ka I nēchezọ ayi rue mḅe ebighi-ebi? N'ihị gini ka I nārapu ayi rue ogologo ubọchi nile?
- 21** Me ka ayi laghachikute Gi, Jehova, ayi gālata kwa; Me ka ubọchi nile ayi di ọhu dika na mḅe ochie.
- 22** Ma-ọbughi na I jusiwo ayi, Wesa ayi iwe nke-uku.

For other languages please go to **www.wordproject.org**